

श्री जय सिंह, भा0प्र0से0, जिलाधिकारी, खगड़िया की अध्यक्षता में दिनांक 13.11.2017 को आयोजित अंचलाधिकारियों के साथ कृत समीक्षा बैठक की कार्यवाही।

दिनांक 13.11.2017 को अंचलाधिकारियों के साथ बैठक की गई एवं निम्नांकित निदेश दिये गये :-

1. मुख्यमंत्री सात निश्चय योजना :-

समीक्षा के क्रम में पाया गया कि मुख्यमंत्री सात निश्चय योजनान्तर्गत जिला के अंतर्गत खगड़िया अंचल में 3 एवं गोगरी अंचल में 1 योजना के लिए जमीन की आवश्यकता है। अंचलाधिकारी, खगड़िया द्वारा आश्वासन दिया गया कि एक सप्ताह के अंदर जमीन की उपलब्धता सुनिश्चित कर प्रतिवेदित करें। अंचलाधिकारी, खगड़िया एवं गोगरी को निदेश दिया गया कि 10 दिनों के अंदर जमीन का चयन कर प्रस्ताव अचूक रूप से भेजना सुनिश्चित करें।

(अनुपालन – अंचलाधिकारी, खगड़िया/गोगरी)

2. जमाबंदी रद्दीकरण :-

पूर्व में अंचलाधिकारियों को अवैध रूप से सरकारी जमीन के कायम किये गये जमाबंदी रद्द करने संबंधी प्रस्ताव भेजने का निदेश दिया गया था। समीक्षा के क्रम में अंचलाधिकारियों द्वारा बताया गया कि जो मामले प्रकाश में आये हैं उन मामलों में जमाबंदी रद्द करने हेतु प्रस्ताव अपर समाहर्ता, खगड़िया को भेजा गया है। समीक्षा के क्रम में पाया गया कि जमाबंदी करने का कोई भी मामला का निष्पादन नहीं हुआ है। इससे ऐसा प्रतीत होता है कि अंचलाधिकारियों द्वारा अवैध जमाबंदी के रद्दीकरण हेतु अपर समाहर्ता से सम्पर्क कर अपेक्षित कार्रवाई हेतु पहल नहीं की गयी है। पुनः अंचलाधिकारियों को निदेशित किया गया कि यदि ऐसे और भी मामले में प्रस्ताव भेजा जाना लंबित है तो प्रस्ताव अविलम्ब भेजना सुनिश्चित करें अन्यथा बाद में ऐसे मामले संज्ञान में आयेंगे तो संबंधित अंचलाधिकारी के बिरुद्ध कार्रवाई की जायेगी।

(अनुपालन-सभी अंचल अधिकारी)

3. बाढ़ आपदा 2017 का अनुदान वितरण :-

समीक्षा के क्रम में प्रभारी पदाधिकारी, जिला आपदा प्रबंधन शाखा, खगड़िया ने बताया कि अंचलाधिकारियों द्वारा बाढ़ साहाय्य अनुदान वितरण करने संबंधी अंतिम प्रतिवेदन नहीं भेजा गया है। अंचलाधिकारियों द्वारा बताया गया कि साहाय्य अनुदान की राशि एडभाईस के माध्यम से लाभुकों के खाते में उपलब्ध कराने हेतु बैंकों को दे दिया गया है। फर्जी अनुदान पानेवाले के विरुद्ध कार्रवाई के संबंध में अंचल अधिकारी, अलौली ने 4 एवं 2 अंचलाधिकारी, चौथम ने 4 प्राथमिकी दर्ज करने की बात कही। अंचलाधिकारियों को निदेश दिया गया कि अनुदान वितरण संबंधी अंतिम प्रतिवेदन (Final Report) भेजना सुनिश्चित करें। फर्जी अनुदान प्राप्त करने के संदर्भ में अनुमंडल पदाधिकारियों को जांच कर आवश्यक कार्रवाई करने का निदेश दिया गया।

(अनुपालन – सभी अनुमंडल पदाधिकारी/सभी अंचलाधिकारी)

4. बैंक खातों का SMS एवं Net Banking कराना :-

सभी अंचलाधिकारियों को निदेश दिया गया कि बैंक में संचालित सभी खाता का SMS Alert एवं Net Banking (B.B. Right) तीन दिनों के अन्दर करा कर प्रतिवेदित करना सुनिश्चित करें।

(अनुपालन – सभी अंचलाधिकारी)

5. जमाबंदी का Online Entry :-

समीक्षा के क्रम में अंचलाधिकारियों को अवगत कराया गया कि वे जमाबंदी के Online Entry हेतु विहित प्रपत्र में प्रतिवेदन (मौजा, खाता, खेसरा, रकबा इत्यादि) तैयार करवा कर Online Entry मार्च 2017 तक करा लेना है। अंचलाधिकारी, खगड़िया को निदेश दिया गया कि कम्प्यूटराईजेशन का कार्य हुआ है एवं प्रिंट निकाल कर सत्यापन के पश्चात् भूमि सुधार उप समाहर्ता को अवलोकन करा कर Online Entry कार्य करायेंगे। अन्य अंचलाधिकारियों को भी इस प्रकार की कार्रवाई करने का निदेश दिया गया।

(अनुपालन – सभी अंचलाधिकारी/सभी भूमि सुधार उप समाहर्ता)

6. साहाय्य मद से चापाकल लगाना :-

समीक्षा के क्रम में प्रभारी पदाधिकारी, जिला आपदा प्रबंधन शाखा ने बताया कि जिला में जिस क्षेत्र में बाढ़ आती है उसमें कुल 80 चापाकल लगाया जाना है, जिस क्षेत्र में बराबर बाढ़ आती है। यह कार्य लोक स्वास्थ्य अभियंत्रण प्रमंडल, खगड़िया के द्वारा कार्यान्वित किया जायेगा। अंचलाधिकारियों को निदेशित किया गया कि चापाकल लगाने हेतु स्थल का चयन कर सूची प्रभारी पदाधिकारी जिला आपदा प्रबंधन शाखा, खगड़िया, कार्यपालक अभियंता लोक स्वास्थ्य अभियंत्रण प्रमंडल एवं अधोहस्ताक्षरी को एक सप्ताह के अन्दर भेजना सुनिश्चित करेंगे।


(अनुपालन – सभी अंचलाधिकारी)

7. साहाय्य खाद्यान्न :-

समीक्षा के क्रम में अंचलाधिकारी, अलौली ने बताया कि बाढ़ साहाय्य हेतु 80 क्विंटल खाद्यान्न का राशि अभी तक प्राप्त नहीं हुआ है। प्रभारी पदाधिकारी जिला आपदा प्रबंधन ने बताया कि जिला में इस मद में राशि उपलब्ध है। संचिका में तत्कालिन अपर समाहर्ता द्वारा अनुमंडल पदाधिकारी के मंतव्य की मांग की गयी थी जो अप्राप्त है। बैठक में उपस्थित अनुमंडल पदाधिकारी, खगड़िया को निदेश दिया गया कि वे इस संबंध में अपना मंतव्य भेजना सुनिश्चित करें।

(अनुपालन – अनुमंडल पदाधिकारी, खगड़िया)

अन्त में धन्यवाद ज्ञापन के पश्चात् बैठक की कार्यवाही समाप्त की गई।


जिलाधिकारी
खगड़िया।

ज्ञापांक.....2580...../गो0, दिनांक.....14-11-17.....

प्रतिलिपि : सभी अंचलाधिकारी, खगड़िया जिला को सूचनार्थ, अनुपालनार्थ एवं आवश्यक कार्रवाई हेतु प्रेषित।

प्रतिलिपि : अनुमंडल पदाधिकारी, खगड़िया एवं गोगरी/भूमि सुधार उप समाहर्ता, खगड़िया एवं गोगरी/प्रभारी पदाधिकारी जिला आपदा प्रबंधन शाखा, खगड़िया/कार्यपालक अभियंत्रण लोक स्वास्थ्य अभियंत्रण प्रमंडल, खगड़िया/ कार्यपालक अभियंता लोक स्वास्थ्य अभियंत्रण प्रमंडल, खगड़िया को सूचनार्थ एवं आवश्यक कार्रवाई हेतु प्रेषित।

प्रतिलिपि : जिला सूचना-विज्ञान पदाधिकारी (एन0आई0सी0), खगड़िया/जिला आई0 टी0 प्रबंधक, खगड़िया को जिला के वेबसाईड पर प्रदर्शित करने एवं संबंधित पदाधिकारी को ई-मेल करने हेतु प्रेषित।


जिलाधिकारी
खगड़िया।